

وَتُعْزِزُ مَنْ تَشَاءُ وَتُنْزِلُ مَنْ تَشَاءُ ط بِيَدِكَ الْخَيْرُ ط إِنَّكَ عَلَىٰ كُلِّ شَيْءٍ قَدِيرٌ ﴿۱۰﴾
 (ال عمران ۳: ۲۶) جسے چاہے عزت بخشے اور جس کو چاہے ذلیل کر دے۔ جہلائی
 تیرے اختیار میں ہے۔ بے شک تو ہر چیز پر قادر ہے۔

پھر قرآن کریم بتاتا ہے کہ اللہ تعالیٰ منصف اور عادل ہے، جو انصاف اور عدل کو پسند کرتا
 ہے اور دنیا میں انصاف کو قائم دیکھنا چاہتا ہے۔ وہ فساد فی الارض کو ناپسند کرتا ہے:

وَيَسْعَوْنَ فِي الْأَرْضِ فَسَادًا ط وَاللَّهُ لَا يُحِبُّ الْمُفْسِدِينَ ﴿۱۰﴾ (المائدہ ۵: ۶۳)
 یہ زمین میں فساد پھیلانے کی سعی کر رہے ہیں مگر اللہ فساد برپا کرنے والوں کو ہرگز پسند
 نہیں کرتا۔

لہذا کوئی بددیانت حکومت کبھی پنپ نہیں سکتی اور اس کی جگہ وہ قوم لیتی ہے جو نسبتاً بہتر ہو۔
 اللہ تعالیٰ نے اپنے رسولوں کو بھیجنے کی غایت سورہ حدید میں یوں بیان کی ہے:

لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ
 النَّاسُ بِالْقِسْطِ ﴿۱﴾ (الحديد ۵۷: ۲۵) ہم نے اپنے رسولوں کو صاف صاف
 نشانیوں اور ہدایات کے ساتھ بھیجا، اور ان کے ساتھ کتاب اور میزان نازل کی تاکہ
 لوگ انصاف پر قائم ہوں۔

اس آیت کی تشریح کا خلاصہ یہ ہے کہ اللہ کے رسول صلی اللہ علیہ وسلم تین چیزیں لے کر آئے:

۱- بیانات، یعنی کھلی کھلی نشانیاں جو واضح کریں کہ وہ اللہ کے رسول ہیں۔

۲- کتاب، یعنی انسان کی ہدایت کے لیے تعلیمات۔

۳- میزان، وہ معیارِ حق و باطل کہ انصاف کی بات کیا ہے۔

ان تینوں چیزوں کا مقصد یہ تھا کہ دنیا میں انسان کا رویہ اور انسانی زندگی کا نظام فرداً فرداً

اور اجتماعی طور پر بھی عدل پر قائم ہو۔ (تفہیم القرآن، ج ۵، ص ۳۲۱-۳۲۲)

کیا ہم دیانت داری سے کہہ سکتے ہیں کہ ہماری مسلم حکومتیں اور عوام اس معیارِ حق پر
 پورے اترتے ہیں؟ یہی وجہ ہے کہ ہم اللہ تعالیٰ کی رحمت سے محروم ہیں اور جو واقعات بھی ہو رہے
 ہیں یہ سب ہمارے لیے عبرت کا تازیانہ ہیں کہ شاید ہم اپنے حالات کو بدلنے کی کوشش کریں۔

تو پھر صلاح الدین ایوبی جیسی شخصیت کیسے پیدا ہوگی؟ اس کے آثار کچھ اُمید افزا تو نہیں ہیں لیکن ہمیں نا اُمید بھی نہیں ہونا چاہیے۔ اللہ تعالیٰ کا دو ٹوک فیصلہ ہے:

إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنْفُسِهِمْ ۗ (الرعد ۱۳: ۱۱) حقیقت یہ

ہے کہ اللہ کسی قوم کے حال کو نہیں بدلتا، جب تک وہ خود اپنے اوصاف کو نہیں بدل دیتی۔

آج کی صورتِ حال میں ہمیں یہودی لابی کو غیر مؤثر بنانے کے لیے مسلم لابی کو مضبوط اور مؤثر کرنے کی ضرورت ہے۔ یہ کام مغرب میں مقیم مسلمانوں کی قیادت کا ہے جو مسلکی اور فرقہ وارانہ اختلافات سے پاک ہو کر یہاں کے مختلف جمہوری اداروں میں نفوذ کریں۔ اگر یہودی اپنی قلیل آبادی کے باوجود کامیاب ہو سکتے ہیں تو مسلمان کیوں ان کا اس میدان میں مقابلہ نہیں کر سکتے؟

عرب ممالک کی مسلسل ناکامی کے بعد یہ ذمہ داری پاکستان، ترکی، انڈونیشیا اور ملائیشیا کی بنتی ہے کہ وہ اُمت مسلمہ کے حالات کا جائزہ لیں اور جس طرح مدیر محترم نے تجویز کیا ہے کہ تمام ہم خیال مسلم ممالک کو مشاورت میں شریک کر کے اجتماعی پالیسی تشکیل دیں اور اس کو بروئے کار لائیں۔ یہ تمام چیزیں اپنی جگہ نہایت اہم ہیں اور ان پر فوری توجہ اور قابل عمل حکمت عملی کے ساتھ پیش رفت کرنے کی ضرورت ہے۔ لیکن اُمت کے لیے نہایت اہم مسئلہ جس کے بغیر وہ کبھی بھی ترقی کی راہ پر گامزن نہیں ہو سکتی وہ اس کا زوالِ علم ہے، جس کی طرف توجہ متعدد اہل علم دلا چکے ہیں۔ صرف ایک اقتباس پیش کر رہا ہوں جس کا اظہار علامہ اقبالؒ نے اپنی آخری علالت کے دوران کیا تھا۔ یہ قابل توجہ ہے جس سے ان کی اس اُمت کی بہبود کے لیے بے چینی اور تشویش کا اظہار ہوتا ہے۔ یہ یادداشت ۱۹ مارچ ۱۹۳۸ء کی ہے جو سید نذیر نیازی مرحوم نے درج کی ہے:

عالم اسلام میں تجربہ و تحقیق کا خاتمہ ہو چکا ہے۔ نہ استغابِ علم ہے، نہ علم کے لیے کوئی سعی و کاوش۔ یورپ کی حالت اس سے کسی قدر مختلف ہے۔ وہاں تحقیق ہے، تجربہ ہے، علم سے دلی شغف، شب و روز کی محنت، شب و روز انہماک، حالاں کہ ایک زمانے میں وہاں تجربہ و تحقیق تو درکنار علم کا نام لیتا بھی گناہ میں داخل تھا۔

مسلمانوں میں علمی تجسس کا فقدان ہے۔ عالم اسلام کا ذہنی انحطاط حد درجہ اندوہناک ہے۔ مسلمانوں میں علمی روح باقی ہے نہ علم و حکمت سے کوئی دلی شغف..... اگر ہے تو

تقلید یا پھر یورپ سے چند ایک مستعار لیے ہوئے خیالات کا اعادہ۔
مسلمانوں کے زوالِ علم کی ذمہ داری محض سیاسی و معاشی حالات پر عائد نہیں ہوتی۔
مسلمانوں کا علمی زوال تو ان کے دورِ حکومت سے بھی کہیں زیادہ مقدم ہے۔ لہذا
سوچنے کی بات یہ ہے کہ اسے زوال ہوا تو کیسے اور کیوں؟

مسلمانوں نے بھی کبھی اردگرد کی دُنیا سے علم و حکمت کا اکتساب کیا تھا، مگر پھر دیکھتے ہی
دیکھتے اس شان سے آگے بڑھے کہ علم و حکمت کی کائنات بدل دی۔ علم کو صحیح معنوں
میں علم کا درجہ عطا کیا۔ مسلمان آج پھر ایسا کیوں نہیں کر سکتے؟ مسلمانوں میں دم کیوں نہیں؟
اور یہ کہتے کہتے افسردہ خاطر ہو گئے۔ (اقبال کے مضمون، نشستیں اور گفتگوئیں،

اقبال اکادمی پاکستان، لاہور، ۱۹۷۱ء، ص ۳۷۲-۳۷۴)

یہ تبصرہ آج سے ۸۰ برس پہلے کا ہے لیکن افسوس ہے کہ حالات میں کوئی خاطر خواہ تبدیلی
نہیں آئی۔ نہ جانے یہ حالات کب تک اس طرح برقرار رہیں گے! اس میں تبدیلی کے لیے کیا کیا
جاسکتا ہے؟ یہ اس اُمت کی بقا و فلاح کے لیے از حد ضروری ہے۔ یہ ہم سب کے لیے مشکل چیلنج
ہے، تاہم اس عرصے میں جو تبدیلی ہوئی ہے وہ یہ کہ کافی آزاد مسلم حکومتیں قائم ہو گئی ہیں۔

اس سلسلے میں ایک پہلو جس پر غور کیا جاسکتا ہے وہ یہ کہ مسلم حکومتیں اپنے بجٹ کا دوا فر حصہ
تعلیم اور تحقیق (research & development) پر خرچ کریں۔

دوسری تجویز جس پر غور کیا جاسکتا ہے وہ یہ کہ مسلم ممالک سے کافی سائنس دان، ڈاکٹر اور
انجینیر مغربی ملکوں میں مقیم ہیں۔ یہ فرارِ ذہانت ہے۔ اس کو روکنے کے لیے تعلیم یافتہ لوگوں کے لیے
خود مسلم ممالک میں ان کی صلاحیتوں کے لحاظ سے ملازمت اور تحقیق کی سہولتیں بہم پہنچائی جائیں۔
اللہ تعالیٰ ہی مسبب الاسباب ہے، اگر ہم واقعی اس اُمت کی خیر خواہی کی طرف قدم

اٹھائیں گے تو وہ ہمارے لیے راہیں کھول دے گا، ان شاء اللہ!

اہم گزارش: اس رسالے میں اشتہار دینے والے اداروں یا افراد سے معاملات کی کوئی ذمہ داری
ماہنامہ عالمی ترجمان القرآن کی انتظامیہ کی نہیں ہے۔ قارئین اپنی ذمہ داری پر معاملات کریں۔ (ادارہ)

منشورات کی نئی پیش کش

مصنف	صفحات	قیمت
محمد عنایت اللہ سبحانی	104	99 روپے
جشن شوکت عزیز صدیقی	352	480 روپے
حسن البنا	112	75 روپے
محمد مجاہد خلیل	88	75 روپے
طارق جان	664	600 روپے
طالبات	224	230 روپے
اقبال احمد	224	230 روپے
قائِمہ رابعہ	240	240 روپے
جنین چیمہ [أم اسامہ]	144	150 روپے
ہبہ الدباغ	234	300 روپے
شرہ سعید	112	130 روپے
مہر و محبت جس کی شان		
ناموس رسالت [نیا ڈیشن، جلد]		
ماثورات		
یتیم کا مقام		
سیکولرزم [نیا ڈیشن، جلد]		
تیری ذات سے سلسلے سارے		
مولانا مودودی کی رفاقت میں		
رابطے تو ہوتے ہیں [افسانے]		
اے میرے اسامہ		
صرف ۵ منٹ [نیا ڈیشن، جلد]		
چوڑیاں [افسانے]		

منصورہ ملتان روڈ لاہور۔ 54790 ☎ 042-35252210-11 / 0320-543 4909

manshurat@gmail.com ☎ +92 332 003 4909



نعم صدیقی

بہترین کتب

ڈاکٹر محمود احمد غازی

520/-	محسن انسانیت ﷺ
150/-	سید انسانیت ﷺ
210/-	رسول ﷺ اور سنت رسول ﷺ
60/-	نوری ندیاں رواں (نعتیہ کلام)
250/-	تحریکی شعور
180/-	افشاں (نظموں کا مجموعہ)
75/-	شعلہ خیال یہ اضافہ شعاع روزن
200/-	اقبال کا شعلہ نوا
180/-	شعاع جمال (غزلیں)
250/-	عورت معرض کشمکش میں
120/-	معرکہ دین و سیاست
120/-	انوار آشار
500/-	تعلیم کا تہذیبی نظریہ
250/-	ٹھنڈی آگ (افسانے)
21/-	تعمیر سیرت کے لوازم
21/-	اپنی اصلاح آپ
18/-	بیمہ زندگی
150/-	دوسو راج بن کر ابھرے گا

500/-	محاضرات قرآنی
750/-	محاضرات سیرت ﷺ
600/-	محاضرات حدیث
600/-	محاضرات فقہ
600/-	محاضرات شریعت
600/-	محاضرات معیشت و تجارت

پروفیسر قلب بشیر خاور بٹ

250/-	فہم القرآن
225/-	نماز..... ایک راز و نیاز
500/-	عصری اجتہادی مسائل (سید مودودی کا موقف و منہج)۔
7240/-	مجموعہ قوانین اسلام ڈاکٹر تنزیل الرحمن (دس جلدیں مکمل)
500/-	فقد الشہ (محمد عاصم الہراد)
750/-	سفر نامہ ارض القرآن (گنیمت)
2500/-	بیعت اللہ کعبہ شریف (نیم ایم بی ایم جی ایم ایم)
350/-	قدیم ہرمز کی عمدہ تفسیر اور تفسیر (ساتھ 20x30)
	حجاز ریلوے مٹانی ترک اور شریف مکہ

Phone : 042-37230777 & 37231387
www : alfaisalpublisher.com
e.mail : alfaisalpublisher@yahoo.com

ماہنامہ عالمی ترجمان منشورات
الفیصل

رسائل و مسائل

قضا نماز کی ادائیگی

سوال: ۱- کیا قضا نمازوں کا لوٹنا ضروری ہے؟ جواہر الحدیث (جلد ۳ ص ۲۷۲) میں تحریر ہے: ”رسول اللہ صلی اللہ علیہ وسلم نے فرمایا: ”یاد رکھو! نیند میں تفریط نہیں ہوتی۔ تفریط تو یہ ہوتی ہے کہ انسان اس وقت تک نماز نہ پڑھے جب تک دوسری نماز کا وقت نہ آجائے۔ آپؐ نے یہ نہیں فرمایا کہ جان بوجھ کر نماز کی قضا لازمی ہے۔ چند احباب کا خیال ہے کہ اس کے لیے توبہ اور استغفار کافی ہے۔“

۲- کیا امام کے لیے ضروری ہے کہ ظہر کی نماز سے پہلے وہ چار سنتیں پڑھے؟

جواب: ۱- اللہ تعالیٰ نے جو احکام فرض فرمائے ہیں ان کے ساقط ہونے کی دو ہی صورتیں ہیں: ایک یہ کہ اللہ تعالیٰ معاف فرمادیں، دوسری یہ کہ انسان ان کو ادا کرے۔ معافی کا تو اس دنیا میں تصور نہیں ہے کیوں کہ نبی صلی اللہ علیہ وسلم تو اس دنیا سے رخصت ہو گئے ہیں اور وحی کا دروازہ بند ہو گیا ہے۔ اب صرف دوسری صورت باقی ہے۔ البتہ اگر جان بوجھ کر نماز قضا کی ہو تو اتنا بڑا گناہ ہے کہ ادا کرنے کے باوجود آدمی کو مطمئن ہو کر نہیں بیٹھنا چاہیے بلکہ استغفار کرتے رہنا چاہیے۔ یہ کہنا کہ محض استغفار کافی ہے، جرم کو ہلکا کر دیتا ہے۔ اس طرح تو ایک آدمی جان بوجھ کر نمازیں قضا کرے گا، قضا نماز بھی ادا نہ کرے گا اور چند دن بعد استغفار بھی چھوڑ دے گا۔

۲- سنتیں چھوڑنے والے امام کی امامت جائز ہے۔ وہ سنتیں بعد میں ادا کر لے۔ چاہے

ظہر کی سنتیں ہوں یا کسی اور نماز کی سنتیں ہوں۔ البتہ سستی اور چھوڑ دینے کو عادت بنانا بڑی بُری بات ہے۔ اس پر شریعت میں عتاب آیا ہے۔ واللہ اعلم! (مولانا عبدالمالک)

دینی کتب کی تقسیم قرض حسن

سوال: قلمی و زبانی اشاعت و تبلیغ اور اسلامی تعلیمات کو رواج دینے اور عام کرنے کے